

*Л.М. Шкляева*

## ЗЕМФИРА БИКТАШЕВАНЫҢ РУХИ МОҢЫ

Статья посвящена творчеству мастера татарской вышивки З.Н. Бикташевой. Работы художника воспроизводят самобытные орнаментальные мотивы и традиционные техники, олицетворяют национальную культуру, воплотившуюся в определенных композиционных приемах, ярком полихромном решении и плоскостной манере исполнения.

**Ключевые слова:** З. Бикташева, вышивка, декоративно-прикладное искусство, художественный прием.

Хәзерге вакытта татар чигү сэнгатә ике юнәлештә үсүен дәвам итә. Аның берсе, хатын-кызлар шөгылә буларак, халыкта буыннан буынга күчеп килгән һәм вакыт тарафыннан сайланып калган эстетик нормаларны чагылдыра. Икенчесе – һөнәри сэнгаткә нигезлэнгән, һәм практик-рәссамнар ижатын колачлый. Алар арасында Казан остасы Земфира Нәкый кызы Бикташева (1955 елда туган) эшләре аерылып тора.

З.Н. Бикташева күренекле татар рәссамы, СССР Рәссамнар берлеге әгъзасы, портретчы Нәкый Бикташев гаиләсендә туган. Ул ижади атмосферада үсә һәм татар мәдәниятенә асыл үрнәкләре белән кечкенәдән үк таныш була. Алты яшендә Земфира П.Т. Сперанскийның «Татарский народный орнамент» альбомы белән таныша, андагы бизәкләргә кыз хәйран кала һәм шундый ук чәчәкләр, яфраклар һәм чәчәк бәйләмнәре ясарга өйрәнүне төп максатына әйләндерә. Шуннан башлап ул хатын-кыз кул эшләренә төрләрә белән кызыксына һәм анда татар осталары

тарафыннан чигеп эшлэнгән традицион сюжетларны гәүдәләндерү омтылышы уяна. Ө ун елдан инде уналты яшьлек Земфира үзенә «Татар чәчәге» дигән беренче декоратив панносын тәмамлай, анда ул аппликацияләр, тамбурлы жөй һәм элмәкләп чигү техникасы кебек жентекләп эшләүне таләп итә торган алымнар куллана.

1974 елда З. Бикташева, Казандагы сэнгат көллиятен тәмамлап, этисенә остаханәсендә эшли башлай, һәм 1984 елга кадәр этисе кул астында үзе сайлаган һөнәрнең бөтен нечкәләрен өйрәнә. Милли тематиканы чагылдырган натюрмортлар ижат итә. Аның тукумаларында татар түбәтәйләре, башмаклары, чүлмәкләре, тукулган һәм чигелгән әйберләр сурәтләнә. З.Н. Бикташеваның әсәрләре республикада, регионнарда һәм Россиякүләм оештырылган күргәзмәләрдә урын ала. Яр Чаллы шәһәрәндә (1995, 1998, 2000 елларда) шәхси күргәзмәсе уздырылды.

1996 елда З.Н. Бикташева Татарстан Республикасы Рәссамнар берлегенә кабул ителә, ә 1999

һәм 2011 елларда халык традицияләрен саклау өлкәсендәге хезмәтләре өчен Татарстан Республикасы Мәдәният министрлыгының Мактау грамотасы белән бүләкләнә.

Рәссам, сынлы сәнгать остасы З.Н. Бикташева һөнәри күнекмәләргә ия булган хәлдә татар халык сәнгатенең яңа баскычларына мөрәжәгать итә, татар чигү ысуллары – тамбурлы жөй, аутентик элмәк техникасын һ.б.ның стиль үзенчәлекләрен һәм төрләрән тирәнтен үзләштерүгә алына.

Рәссам декоратив паннолары белән үзбездә илдә оештырылган халыкара (Казан, Мәскәү, Түбән Новгород) һәм чит ил (Төркия) күргәзмәләрендә катнаша. 2002 елда ул «Россия Рәссамнар берлеге»нең Татарстан Республикасындагы Бөтенроссия ижади ижтимагый оешмасына да, ЮНЕСКОның Халыкара сынлы сәнгать ассоциациясенә дә эгъза булып кабул ителә. 2005 ел З.Н. Бикташева өчен Татарстан Республикасы Мәдәният министрлыгының «Татарстаным минем. Минем Дөнъям» конкурсында Бакый Урманче исемендәге премиягә лаек булуы белән истәлекле. 2006 елда рәссам Татарстан Республикасы Президенты М.Ш. Шәймиев турындагы «Йөрәгең алтын синен» китабының тышлыгы күренешен ясады һәм 2010 елда Франциядә уздырылган Россия мәдәнияте көннәрендә катнашты (аның «Россия чәчәкләре» эсәре Каннаның Россия мәдәнияте павильонына куелды). 2017 елда З.Н. Бикташева Татарстан Республикасы Мәдә-

ният министрлыгының «Мәдәнияттәге казанышлары өчен» күкрәк билгесенә лаек булды. Бүген З.Н. Бикташева милли декоратив ижатны дәвам итеп үстерүчеләренә берсе, ә алар күп түгел.

Рәссамның эсәрләрен сүземоңы тәңгәлләшкән һәм үзенчә башкару манерасына ия халык жыры белән чагыштырырга була. Аның панноларынан, автор рухын чагылдырып, татарның милли аһәңе бөркелә, ул онытылмас кыйммәтләр, капмакаршылык бердәмлеге башлангычы, яшәешнең вакытлы һәм циклы булуы хакында сөйли. Әйттик, авторның «Болгар чәчәге» эсәрендә Идел буе бакчаларында лепердәгән язгы ак таж яфракчылары, көзгә имәннәренә алтын яфралары һәм жәйге болын чәчәкләре образлары гәүдәләнгән. Гаҗәеп гүзәл мизгелләр тупланган. Әлбәттә, боларны көндәлек тормышта очрата алмыйсың, ә менә рәссам дөнъяны ул ничек яратылган, шул яссылыкта күрә. Автор бу дөнъяда үзенә дә барлыгын белдереп, алма-чияләренә ак яки нәфис ал чәчәкләргә төрөнгән ботакларын да кушып жиберә, чөнки ул үзе май аенда туган. Шулай итеп, З.Н. Бикташева һәр эшенә үз «имзасын» сала. Рәссам ижатында үсемлек, чәчәк һәм кош образлары флора һәм фауна күренешләре буларак кына түгел, ә төрки дөнъяда гомум кабул ителгән символик мәгънәләргә бәйләп тә гәүдәләндерелә. Имәннең яфрагы һәм чикләвеге, шулай ук үрдәк, мәсәлән, аның панноларында болгар мәдәнияте образлары буларак сурәтләнә. Борынгы

күчмә халыкларда тукранбаш дала лаләсен ассоциацияләгән, яшәештә яңаруга омтылышны раслаучы буларак кабул ителгән. Күптажлы чәчәк бизәкләре төрки халыкларның чиксез күгендә бердәнбер саналган Тәңре гәүдәләнешә саналган. Ә жиләк-жимешләре уңышны һәм нәселнең дөвамлылыгын символлаштырган. Шулай итеп, З.Н. Бикташеваның һәр эше күңелгә игелеклелек мәгълүматы өсти, автор моңа узган гасырлардагы осталар кулланган визуаль формалар үрнәгендә ирешә. Гомумән, З.Н. Бикташева эсәрләре беркайчан да кыш булмаган, муллык ташып торган, үзәндә яшәүчеләрне жил-давыллары белән куркытмый торган тылсымлы жәннәт бакчасын хәтерләтә. Аның рәсемнәрендәгә очып йөрүчә таж яфраклары, «Яз кошшы»ның («Птица-весна», 2003) жиңел каурыйлары яки су тамчылары аша йомшак жил яки жылы яңгыр күзаллана.

З.Н. Бикташеваның кайбер тукымаларында авыл идиллиясе – яшеллек белән әйләндереп алынган буаның зәңгәр өсләге, суда йөзеп йөрүчә мәгърур кыяфәтле аккошлар, «Аккош күле» («Лебяжье озеро», 2013), суга баручы яшь кенә татар кызы сурәтләненә. Земфира Бикташева балачагында бу күренешләренә аз күзәтмәгән. Ижатында да ул аларны балачакта күңеленә сеңгән хатирәләренә төреп бирә. Аның хисләре жилкәсенә чиләкләр эленгән көянтәсен куеп суга баручы кыз образына һәм нәфис башлары чәчәк аткан алмагач ботаклары белән бизәл-

гән кошлар кыяфәтенә дә күчкән. Сюжетта хатын-кызларның кул эшләре белән баетылган авыл мәдәнияте чагылышы тасвирланган.

Рәссамның башка эсәрләрендә сарай осталары, шәһәрдәгә һөнәри үзәкләр сәнгәтенә кин таралыш алган «вазадагы чәчәкләр» сюжеты йогынтысы сизелетора. З.Н. Бикташеваның «Казан чәчәкләре» («Цветы Казани», 2004), «Татарстан чәчәкләре» («Цветы Татарстана», 2008) һ.б. эшләрендә алтын һәм көмешне хәтерләткән металл жепләрдән тукуп эшләнгән савытларның төрле формалары гәүдәләнеш алган. Элек мондый затлы чүлмәк-вазаларны дәрәжәле затлар гына куллана торган булган. Рәссам эшләнмәләре чәчәкләр белән, элмәкләп чигү техникасын оста кулланып, нәкышыләнгән. Рәссам үз ижатында аксөякләр өстенлек биргән төрле төс сирпеп ялтыраган асылташларны чагылдырырга омтыла. Панно үзәгендәгә тыгыз бизәкләр белән фигуралап эшләнгән арка контуры элекке югары дәрәжәле персоналар гына ия була алган фарсы миниатюралары сыман ассоциацияләненә. Бизәкләрне болай мул төшереп эшләү мотивы атаклы төрки хакимнәр һәм аларның яқыннары яшәгән корылмалар интерьерын бизәп торган данлыклы азәрбайжан келәмнәрен тукуда кулланылган.

Рәссам тарафыннан ижат ителгән эсәрләрдән бәйрәм рухы һәм чынбарлыкта очрамый торган зиннәтлелек бөркелеп тора. Әмма табигый камиллек – аны Бар кылучы кодрәтендә генә, шуңа күрә күп кенә рәссам-

нар аңа иярүдән аңлы рәвештә баш тарталар. Фани дөнъяда беркемнең дә үз әсәрләренең тулы камиллегенә омтылырга хақы юк, ул хакта хыялланырга гына мөмкин. З.Н. Бикташева, әлеге язылмаган канунга буйсынып, үз эшләренең композициясенә аны жанландырып жибәрүче «төгәлсезлекләр» өсти.

Симметриясезлек – татар сәнгатенә хас сәнгати сурәтләү үзәнчәлекләренең берсе санала. З.Н. Бикташева исә аны симметриялелек белән оста итеп үрелдерә белүче рәссам. Симметриясезлек табигый тәртипне бозып гәүдәләндерә. Ул, бер яктан, гомере буге, яшәшенең әледән-әле кардиналь үзгәреп торуы сәбәпле, шуңа яраклашырга тырышучы татар халкының тарихи язмышын чагылдырса, икенче яктан, гомум үсешнең спиральсыман тотрыксызлык халәтен яктыртырга ярдәм итә. Симметрия тормыш агымын тигезләштерә, тотрыклылык һәм тынычлыкны гәүдәләндерә; аның күп тапкырлар кабатлануы исә репродуктив мәгънә өсти. Бу ике капма-каршылыкның бердәмлеге дөнъяны төрки халыкларга хас дуалистик кабул итүне аңлата, һәм З.Н. Бикташева аны үзенең төп композицион принцибы итеп очраклы сайламаган.

Рәссамның композицион төзелеш элементлары, нигездә, сурәтләү манерасы киңлегендә симметрияле урнаштырыла, алар өчүлчәмле реаль күзаллауны кире кага торган үзәнчәлекләр төрки сәнгатьнең этик нормаларына тәңгәл килә. З.Н. Бикташева, XIX гасырда мөселман аксәякләр өчен намазлыклар чиккән осталар традициясенә ияреп, төп фон өчен караңгы төсләрне сайлай. Тукума өслегендә ачык һәм контраст төсләр белән чигелгән сурәт контуры күзгә бәрелеп тора, рәссам, декоратив жөйләрнең контуры өчен төсләрнең төп предметныкына караганда жетерәкләр кулланып, бизәкләрне бер-берсеннән аерып торган сызыкларның эффектын көчәйтә. Төсләргә бай палитра өстендә, нигездә, зәңгәр, яшел, ал һәм ак төсләр урын ала. З.Н. Бикташева әсәрләрендәге симметриялелек, ясылык, ачык контрастлылык күңелләргә бәйрәм тантаналылыгы рухы өсти.

Рәссамның үзәнчәлекләр орнаменталь мотивлар һәм традицион техника ярдәмендә ижат ителгән һәр әсәрә милли мәдәниятнең үзәнчәлекләр композицион алымнарын, ясылык өслегендә күптөрле ачык төсләр белән эшләү манерасын чагылдыра.

*Шкляева Людмила Михайловна,  
сәнгать фәннәре кандидаты, ТР ФА Г. Ибраһимов исемендәге Тел,  
әдәбият һәм сәнгать институтының тасвирый һәм декоратив гамәли  
сәнгать бүлегә өлкән фәнни хезмәткәрә*